

06-05-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - ఇప్పుడు మీరు శూద్ర వంశము నుండి వెలువడి బ్రాహ్మణ వంశములోకి వచ్చారు. తండ్రి బ్రహ్మ నోటి ద్వారా మిమ్ములను దత్తత తీసుకున్నారు - కనుక ఇదే ఖుషీలో ఉండండి ”

ప్రశ్న:- ఏ నిగూఢ రహస్యాన్ని బ్రాహ్మణ కులములోని పిల్లలే అర్థము చేసుకోగలరు?

సమా:- నిరాకార శివబాబా మా తండ్రి, ఈ బ్రహ్మ మా తల్లి. నిరాకార భగవంతుడు మాతా-పిత, బంధు-సఖునిగా ఎలా అవుతారో - ఈ గుహ్యమైన గుప్త రహస్యాన్ని బ్రాహ్మణ కులములోని పిల్లలు మాత్రమే అర్థము చేసుకోగలరు. అందులో కూడా దైవ కులములో ఎవరైతే ఉన్నత పదవిని పొందేవారుగా ఉంటారో, వారే ఈ రహస్యాన్ని యథార్థముగా అర్థము చేసుకుంటారు.

ఓంశాంతి. పిల్లలు కూర్చోని ఉన్నారు - మా బాప్ దాదా వచ్చి ఉన్నారని భావిస్తున్నారు. తండ్రి దాదాతో కలిసి ఉంటారు కనుక బాప్ దాదా వచ్చారని అంటారు. వారు టీచరు కూడా అయినారు. తండ్రి దాదా లేకుండా ఏదీ చెప్పలేరు. బుద్ధి పని చేయాల్సి ఉంటుంది. ఎందుకనగా ఇది క్రొత్త విషయము కదా. అజ్ఞాన కాలములో ఒక్కరినే స్మృతి చేస్తారు. మా గురువు ఫలానా స్థానములో ఉన్నారని చెప్తారు. వారి శరీరము పేరు తెలుసుకొని ఉంటారు. మా తండ్రి, మా తల్లి ఫలానా స్థానములో ఉన్నారని అంటారు. వారికి నామ-రూపములన్నీ ఉన్నాయి. అయితే మనుష్యులు సంక్షిప్తముగా వ్రాసేవారు. మనుష్యులు ఏదైతే తయారుచేశారో అందులో ఏదో ఒక తప్పు ఉండనే ఉంటుంది. త్వమేవ మాతస్త్వ పితా త్వమేవ..... అని ఒక్కరికే మహిమ ఉంది. బ్రహ్మను కూడా ఇలా మహిమ చేయరు. అలా మహిమ చేసినప్పుడు ఇతని నామ-రూపాలు బుద్ధిలోకి రావు. అలాగే విష్ణువు, శంకరుల నామ-రూపాలు కూడా బుద్ధిలోకి రావు. నీవే తల్లి, తండ్రి మేము నీ సంతానము.....(తుమ్ మాత్-పితా హమ్ బాలక్ తేరే.....) అని గానము చేస్తారు అప్పుడు కూడా బుద్ధి పైకే వెళ్తుంది. కృష్ణుని ఎవ్వరూ స్మృతి చేయరు. స్మృతి నిరాకారుడినే చేస్తారు. ఈ మహిమ వారిదే. తండ్రి చెప్తారు - ఇక్కడ కూర్చున్నప్పుడు లౌకిక సంబంధాల నుండి బుద్ధియోగాన్ని తొలగించి పారలౌకిక తండ్రిని స్మృతి చేయండి. ఈ సమయములో వారు సన్నుఖములో ఉన్నారు. భక్తిమార్గములో మహిమ చేయునప్పుడు పైకి చూసి మీరు తల్లి-తండ్రి....., హే భగవంతుడా! అని స్మృతి చేస్తారు. భగవంతుడా అని అన్నప్పుడు శివలింగాన్ని కూడా స్మృతి చేయరు. చిలుకలాగా ఊరకే పాడుతూ ఉంటారు. లక్ష్మీనారాయణులను కూడా అలా అనరు. ఎందుకంటే వారు మహారాజా - మహారాణులు. వారి పిల్లలు మాత్రమే వారిని తల్లి - తండ్రి అని పిలుస్తారు, బంధువులు కూడా అలా పిలువరు. భక్తులు పతితపావన అని మహిమ చేస్తారు, కానీ శివలింగమై ఉండవచ్చని బుద్ధిలోకి రాదు. కేవలము హే భగవంతుడా! అని అలాగే అనేస్తారు. హే భగవంతుడా! అని ఎవరన్నారో, ఎవరిని అన్నారో ఏమీ తెలియదు. ఆత్మనైన నేను వారిని పిలుస్తున్నాననే జ్ఞానముంటే వారు నిరాకార పరమాత్మ అని అర్థము చేసుకుంటారు. వారి రూపమే లింగమని అనుకుంటారు. యథార్థముగా ఎవ్వరూ తండ్రిని స్మృతి చేయరు. వారి నుండి ఏ ప్రాప్తి కలుగుతుందో, ఎప్పుడు కలుగుతుందో ఏమియూ తెలియదు. మీకు కూడా ఇంతకు ముందు తెలియదు. ఇప్పుడు తండ్రివారిగా అయ్యారు. శివబాబా మమ్ములను బ్రహ్మ ద్వారా తన పిల్లలుగా

చేసుకున్నారని మీకు తెలుసు. ఈ బ్రహ్మ తల్లి, ఈ బ్రహ్మ తల్లి ద్వారా శివబాబా దత్తత(ఎడాప్ట్) తీసుకున్నారు. ఈ సమయములో మీకు బాగా తెలుసు - మేము శివబాబా సంతానముని సాకారములో ప్రజాపిత బ్రహ్మ పిల్లలము. ప్రజాపిత బ్రహ్మ ద్వారా మనుష్య సృష్టిని రచిస్తారు. అలాగని ఏదో క్రొత్త సృష్టిని రచించరు. ఈ సమయములో వచ్చి ఒడిలోనికి తీసుకుంటారు, దత్తత తీసుకుంటారు. ఇప్పుడు వారిని మాతా-పితా అని అంటున్నారు కనుక శివుడు తండ్రి అవుతాడు, బ్రహ్మ తల్లి అవుతాడు. వారినే మాతా-పిత అని అంటారు. తండ్రి బ్రహ్మ ద్వారా - ఆత్మలైన మీరు నా సంతానముని అంటారు. ఆత్మ అంటే ఏమిటో దానిని గురించి ఆత్మకు పరిచయమునిస్తారు. ఆత్మ భృకుటి మధ్యలో ఉంటుంది, నక్షత్రములా ఉంటుందని కూడా అంటారు. ఇంత తప్ప ఆత్మను గురించి ఇంకేమీ తెలియదు. ఆత్మ 84 జన్మలను అనుభవిస్తుందని చెప్పలేరు. ఆత్మ శరీరము ద్వారా పాత్రను అభినయిస్తుంది. భిన్న-భిన్న నామ-రూప-దేశ-కాలాలలో ఆత్మ ఒక శరీరమును వదిలినప్పుడు పూర్తి పరివారమంతా మారిపోతుంది. ఎవరైనా దత్తు తీసుకున్నప్పుడు పరివారమే మారిపోతుంది. జన్మనిచ్చిన తల్లిదండ్రులు ఎవరో కూడా తెలిసి ఉంటుంది. అయినా దత్తు తీసుకున్న వారి ఇంటివారిగా అయిపోతారు. ఇక్కడ మీరు శూద్ర వంశము నుండి బ్రాహ్మణ వంశములోకి వచ్చారు. బ్రహ్మ తనువు ద్వారా మిమ్ములను దత్తు తీసుకున్నారు. మీరు బ్రాహ్మణ కులములోకి వచ్చేశారు. ఈ విషయాలు శాస్త్రాలలో వ్రాయబడలేదు. ఇవి అర్థము చేయించడం జరుగుతుంది. వ్రాయడం ద్వారా ఎవ్వరూ అర్థము చేసుకోలేరు.

మేము పరమపిత పరమాత్మ సంతానముగా అయ్యామని ఇప్పుడు పిల్లలైన మీకు మాత్రమే తెలుసు. ఇతడు తల్లి అయ్యాడు. బ్రహ్మను ప్రజాపిత అని అంటారు. ఇతని ద్వారా పిల్లలైన మిమ్ములను దత్తు చేసుకుంటాను. ఇవి ఎంత గుప్తమైన విషయాలు! సన్నుఖములో తప్ప ఎవ్వరూ అర్థము చేసుకోలేరు. ఎవరు ఈ బ్రాహ్మణ కులమువారై ఉంటారో, వారు మాత్రమే అర్థము చేసుకుంటారు. వారు దైవీకులములో ఉన్నత పదవిని పొందేవారుగా ఉంటారు. క్రొత్తవారెవరి బుద్ధిలోనూ ఈ విషయాలు కూర్చోవు. వారి బుద్ధిలోనూ కూర్చోవు, ఎవ్వరికీ అర్థము చేయించలేరు. మీలో కూడా నంబరువారు పురుషార్థానుసారము బుద్ధిలో కూర్చుంటాయి. త్వమేవ మాతాశ్చ పితా..... అని మహిమ చేస్తారు, శివబాబానే స్మృతి చేస్తారు. తర్వాత మీరే మాత-పిత అని అంటారు. ఒక్క తండ్రి మాత-పితగా ఎలా అవుతారు? ఈ విషయాలను వేరెవ్వరూ అర్థము చేయించలేరు. ఎలాగైతే శాస్త్రాలలో వ్యాసుడు వ్రాసిన విషయాలను మనుష్యులు కంఠస్థము చేసేశారో అలాగే మీకు కూడా ఎవరో చెప్పారు, మీరు కూడా కంఠస్థము చేశారని అంటారు. క్రొత్తవారికి అర్థము చేసుకోవడం చాలా కష్టము. ఇక్కడ ఉండేవారు కూడా కొందరు ఎవరికైనా ఇంతగా అర్థము చేయించలేరు. మీరు ఆత్మలు, మీ తండ్రి పరమపిత పరమాత్మ. ఆ బేహద్ తండ్రి బేహద్ వారసత్వమునిస్తారు. ఒకప్పుడు వారసత్వమునిచ్చారు మళ్ళీ పునర్జన్మలు తీసుకుంటూ తీసుకుంటూ 84 జన్మలను పూర్తి చేశారు, ఇప్పుడు మరలా వారసత్వమునిచ్చేందుకు వచ్చారు. ఇది ఇతరులకు అర్థం చేయించడం ఎంత సహజం! నీవే తల్లి - తండ్రి అని ఎవరిని అంటారో ఆలోచించాల్సిన విషయము కదా. బ్రహ్మ ద్వారా దత్తత తీసుకుంటారు మళ్ళీ తల్లి కూడా తప్పక కావాలి. ఎవరు అనన్య పిల్లలుగా ఉంటారో, వారికి డ్రామా ప్లాను అనుసారము జగదంబ అనే బిరుదు ఇవ్వడం జరుగుతుంది. పురుషుని జగదంబ అని అనలేము. ఇతడిని జగత్పిత అని అంటారు. ఇతని ప్రజాపిత అను పేరు ప్రసిద్ధమైనది. మంచిది. మరి ప్రజా మాత ఎక్కడ? కనుక

మాతను దత్తు తీసుకోవడం జరుగుతుంది. ఆదిదేవుడు ఉన్నాడు, ఆదిదేవిని నియమించడం జరుగుతుంది. జగదంబ ఒక్కరే, మహిమ వారిదే. జగదంబకు ఎన్ని మేళాలు జరుగుతాయి. కానీ వారి కర్తవ్యమును గురించి ఎవ్వరికీ తెలియదు. కలకత్తాలో కాళికా దేవీ మందిరముంది, బొంబాయిలో కూడా జగదంబ మందిరముంది. వారి ముఖాలు(రూపు రేఖలు) వేరు వేరుగా ఉన్నాయి. జగదంబ ఎవరు? - ఇది ఎవ్వరికీ తెలియదు. వారిని భగవతీ అని కూడా అంటారు. ఇప్పుడు జగదంబను భగవతి అని అనుటకు వీలు లేదు. ఆమె బ్రాహ్మణి, జ్ఞాన-జ్ఞానేశ్వరి, ఆమెకు తండ్రి నుండి జ్ఞానము లభించింది. మీరంతా జగదంబ సంతానము. జ్ఞానాన్ని విని మరలా వినిపిస్తారు. ఇదియే మీ వృత్తి. మిమ్ములను ఈశ్వరుడు చదివిస్తున్నారు, ఏ మనుష్యులూ చదివించడం లేదు. ఈ బ్రహ్మ కూడా మనిషే. మనుష్యులు ఎవ్వరినీ పావనంగా తయారు చేయలేరు. మనుష్యుల బుద్ధి ఎంత మందగించిందంటే ఏమీ అర్థము చేసుకోలేరు. పతితపావనుడు ఒక్క తండ్రి మాత్రమే. వారు పతితులను పావనము చేయడానికే వస్తారు. ఈ పూర్తి ప్రపంచమంతా తమోప్రధానంగా ఉంది. అందరూ పతితులుగానే ఉన్నారు. క్రొత్త ప్రపంచము పావనమైనది, పాత ప్రపంచము పతితమైనది. పాత ప్రపంచములో నరకవాసులుంటారు, క్రొత్త ప్రపంచములో స్వర్గవాసులుంటారు. సత్యయుగములో కేవలము భారతవాసీ దేవీ దేవతలే ఉంటారు. వేరెవ్వరూ ఉండరని బుద్ధి కూడా చెప్తుంది. ఇప్పుడు పిల్లలైన మీకు ఈ జ్ఞానము లభించింది. నూతన ప్రపంచములో మొదట సూర్యవంశీ దేవతలుండేవారు తర్వాత చంద్ర వంశీయులుగా అయ్యారు, సూర్యవంశము గడచిపోయింది. చంద్రవంశము తర్వాత మళ్ళీ వైశ్యవంశము..... వస్తుంది. తప్పకుండా ఒకప్పుడు లక్ష్మీనారాయణుల రాజ్యముండేది. మంచిది. వారికి ముందు ఏముండేది? ఇది ఎవ్వరికీ తెలియదు. పిల్లలైన మీకు తండ్రి చక్రము యొక్క రహస్యాన్ని అర్థము చేయించారు. ద్వాపరములో వైశ్యవంశీయులు ఉండేవారు. కలియుగములో శూద్ర వంశీయులుంటారు.

ఇప్పుడు మనము బ్రాహ్మణులుగా అయ్యామని మీకు తెలుసు. మిమ్ములను తండ్రి తనవారిగా చేసుకున్నారు అనగా శూద్ర ధర్మము నుండి దేవతా ధర్మములోకి బదిలీ చేశారు. ఇప్పుడు సూర్య వంశీయులు, చంద్రవంశీయులు లేనే లేరు. లక్ష్మీనారాయణుల రాజ్యమూ లేదు, రామరాజ్యమూ లేదు. ఇప్పుడిది కలియుగాంతము. కలియుగము తర్వాత సత్యయుగము తప్పక వస్తుంది. కలియుగములో ఈ పాత పతిత ప్రపంచముంది. అత్యంత దుఃఖితులుగా ఉన్నారు. కనుకనే దేవతల ముందు తల వంచి మహిమను గానము చేస్తారు. మంచిది. లక్ష్మీనారాయణులకు ఈ రాజ్యాన్ని ఎవరు ఇచ్చారు? చెప్పగలిగినవారు ఎవరైనా ఉన్నారా? ఎవరి ఆలోచనలలోనూ ఉండదు ఎందుకనగా కలియుగము ఇంకా చిన్న బిడ్డ అని, ఇంకా 40 వేల సంవత్సరములున్నాయని బుద్ధిలో ఉంది కనుక ఈ ఆలోచనే వారికి రాదు. ఇప్పుడు మీకు ఈ ఆలోచన వస్తుంది. మాకు పృథి నీలవడం లేదని కొంతమంది పిల్లలంటారు ఎందుకనగా ఉదయమ ఉదయమే లేచి పృథిలో కూర్చుని ధారణ చేయరు. అర్థము కూడా చేసుకుంటారు, కానీ ఎవ్వరికీ అర్థము చేయించలేరు. ఇలా తప్పకుండా జరుగుతుంది. అందరూ ఒకే విధంగా బుద్ధివంతులుగా అవ్వలేరు. బుద్ధివంతులూ కావాలి, బుద్ధిహీనులూ కావాలి. చాలా బుద్ధివంతులు రాజులుగా - రాణులుగా అవుతారు. ఎవరెవరు ఎంతెంత ఎక్కువగా అర్థము చేసుకుంటారో, ఇతరులకు అర్థము చేయిస్తారో వారి పేరు అంతగా ప్రసిద్ధమవుతుంది. ప్రదర్శనీలు

జరుగునప్పుడు బాబా ఫలానావారిని పంపించండి అని వ్రాస్తారు. అంటే మీరు అర్థము చేయించలేరా? అని అడుగుతే అందుకు బాబాతో పిల్లలు ఇలా అంటారు - వారికి ఎక్కువ ప్రాక్టీసు ఉంది. మేము కాస్త కచ్చాగా ఉన్నామని అంటారు. బాబా స్వయంగా కూడా - ఎక్కడ నుండైనా నిమంత్రణ లభించినప్పుడు ఎవరెవరు ఉన్నారో వ్రాసి పంపండి, అప్పుడు ఎవరెవరిని పంపాలో నేను చూస్తానని అంటారు. సన్యాసులు కూడా ఆ నిమంత్రణలో ఉన్నారా? అప్పుడు చాలా మంచి బ్రహ్మకుమారీని పంపవలసి ఉంటుంది. కుమారకా(ప్రకాశమణి) ఉన్నారు, మనోహర్ ఉన్నారు, గంగే ఉన్నారు - వీరిలో ఎవరినైనా పంపండి. పిల్లలు చాలా మంది ఉన్నారు. జగదీష్ను పంపండి, రమేష్ను పంపండి. వీరు ఒకరికన్నా మరొకరు చురుకైనవారని మీకు కూడా తెలుసు. ఏ విధంగా జడ్జి, మెజిస్ట్రేట్(శాంతి-భద్రతల అధికారి) ఉంటారు కదా, వారు ఒకరికంటే ఒకరు తెలివైనవారుగా ఉంటారు. ఒకరికంటే ఒకరు తెలివైనవారని ప్రభుత్వానికి తెలుసు కనుకనే కేసు ఒకరి తర్వాత ఒకరికి బదిలీ అవుతుంది. తర్వాత హైకోర్టుకు వెళ్తుంది, తర్వాత దానికన్నా పైకి వెళ్తుంది. వారు కూడా తీర్పు సరిగ్గా ఇవ్వలేదంటే మరలా దానికన్నా పైకి వెళ్తారు. వారి పై మీరు దయ చూపండి అని అడుగుతారు. ఇప్పుడే విషయాలన్నీ ఇక్కడే జరుగుతాయి. సత్య-త్రేతా యుగాలలో ఇవన్నీ ఉండవు. మరలా ద్వాపర యుగంలో రాజా-రాణుల రాజ్యముంటుంది. అక్కడ మహారాజా-మహారాణులే కేసులు సంభాళిస్తారు. కేసులు కూడా కొన్నే ఉంటాయి. ఇప్పుడు తమోప్రధానులుగా, పతితులుగా ఉన్నారు కదా. కనుక చక్రవర్తి వద్దకు కేసు వెళ్ళినప్పుడు కొద్ది శిక్ష విధిస్తారు. కలిగినప్పుడు కలిగినప్పుడు శిక్షను వేస్తారు. ఇక్కడ న్యాయాధీశులు, న్యాయవాదులు చాలామంది ఉన్నారు. వారి కార్యవ్యవహారాలలో వ్యత్యాసముంటుంది. సత్యయుగంలో ఏమీ జరుగుతుందో ఎవ్వరికీ తెలియదు. ఇప్పుడు తండ్రి అన్ని విషయాలు అర్థము చేయిస్తారు. ఈ లక్ష్మీనారాయణులు మీకు తెలుసా? అని ఎవరినైనా ప్రశ్నించండి. ఉదాహరణగా బిర్లా ఉన్నాడు, చాలా మందిరాలను కట్టిస్తూ ఉంటాడు. ఎవరైనా మంచి పిల్లలైతే వారికి(బిర్లాకు) పత్రము వ్రాయండి. మీరు అనేక లక్ష్మీనారాయణుల మందిరాలను నిర్మిస్తారు, సత్యయుగానికి ముందు కలియుగముండేది. మరి వీరికి ఈ రాజధాని ఎలా లభించింది? కలియుగములో ఏమీ లేదు. దేవతలు ఎవ్వరితోనూ యుద్ధము చేసి ఉండరు. యుద్ధము ద్వారా ఎవ్వరూ విశ్వానికి యజమానులుగా అవ్వలేరు. విశ్వాధికారులుగా ఉండిన ఈ లక్ష్మీనారాయణుల చిత్రాలే ఇక్కడ పెట్టబడి ఉన్నాయి. ఇప్పుడిది కలియుగము, ఇక్కడ ఆయుధాల ద్వారా యుద్ధాలు జరుగుతాయి. క్రైస్తవ ధర్మమువారు పరస్పరములో ఒక్కటే ప్రేమతో వ్యవహరించినట్లైతే విశ్వాధికారులుగా కాగలరని తండ్రి చెప్తారు. కానీ ఈ లక్ష్మీ నారాయణులే విశ్వాధికారులుగా అవ్వగలరు. మీరు పరస్పరములో ఒక్కటే యజమానులుగా కాగలరని బుద్ధి చెప్పుంది కానీ సత్యయుగములో ఎవ్వరూ రాజులుగా-రాణులుగా అవ్వలేరు. ద్రామాయే ఇలా తయారు చేయబడింది. ఇప్పుడు మనము మరలా యోగబలము ద్వారా స్వర్గ వారసత్వము తీసుకుంటున్నామని, కల్వ క్రిందట కూడా సంగమ యుగములో తండ్రి నుండి పదవిని పొందామని, 84 జన్మలు పూర్తి చేసి మరలా వారసత్వమును తీసుకుంటున్నామని మీరు తెలియచేయవచ్చు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్చింగ్

ఆత్మిక పిల్లలకు ఆత్మిక తండ్రినమ్మి.

**ధారణ కొరకు ముఖ్య సారము :-**

1. స్వయంలో ధారణ చేయుటకు, ఇతరులచే చేయించుటకు ఉదయము ఉదయమే లేచి తండ్రి స్మృతిలో కూర్చోవాలి. ఏమి అర్థము చేసుకున్నారో దానిని ఇతరులకు అర్థము చేయించే అభ్యాసము చేయాలి.
2. లౌకిక సంబంధాల నుండి బుద్ధియోగమును తొలగించి ఒక్క పారలౌకిక తండ్రిని స్మృతి చేయాలి. తండ్రి నుండి ఏ జ్ఞానమైతే లభించిందో, అది విని అందరికీ వినిపించాలి. ఇదే మీ వ్యాపారము (కర్తవ్యము).

**వరదానము:- “సర్వాత్మలకు శక్తులను దానము చేసే మాస్టర్ బీజరూప భవ ”**

అనేక భక్త ఆత్మలనే ఆకులు, ఎవరైతే ఎండిపోయి ఉన్నారో, వాడిపోయి ఉన్నారో వారికి మరలా తమ బీజరూప స్థితి ద్వారా శక్తులను దానము చేయండి. వారికి సర్వ ప్రాప్తులను చేయించేందుకు ఆధారము - తమ ఇచ్చా మాత్రం అవిద్యా స్థితి. ఎప్పుడైతే స్వయం ఇచ్చా మాత్రం అవిద్యాగా ఉంటారో అప్పుడు ఇతర ఆత్మల కోరికలన్నీ పూర్తి చేయగలరు. ఇచ్చామాత్రం అవిద్యా అనగా సంపూర్ణ శక్తిశాలీ బీజరూప స్థితి. కనుక మాస్టర్ బీజరూపులై భక్తుల పిలుపులు వినండి, ప్రాప్తి చేయించండి.

**స్లోగన్ :- “సదా సుప్రీం ఆత్మ(పరమాత్మ) ఛత్రఛాయలో ఉండుటే అలౌకిక**

**జీవితములో రక్షక సాధనము ”**

